

आय.सी.सी. आंतरराष्ट्रीय २०-२० वर्ल्ड कप क्रिकेट अंतर्गत दि.१६/०३/२०१६ ते ३१/०३/२०१६ या कालावधीत वानखेडे स्टेडियम, मुंबई येथे होणा-या आंतरराष्ट्रीय २०-२० क्रिकेट सामन्यांकरीता इंटरनेटद्वारे तिकीट आरक्षण करुन संगणकाद्वारे तसेच प्रत्यक्ष तिकीट केंद्रावर तिकीट विक्री करण्यास मुंबई क्रिकेट असोसिएशन, मुंबई यांना मान्यता देणेबाबत.

महाराष्ट्र शासन
महसूल व वन विभाग
शासन निर्णय क्रमांक: ईएनटी-२०१६/प्र.क्र.३३/टी-१
हुतात्मा राजगुरु चौक, मादाम कामा रोड,
मंत्रालय, मुंबई-३२.
तारीख: २४ फेब्रुवारी, २०१६

वाचा :-

- १) शासन निर्णय, महसूल व वन विभाग, क्र.ईएनटी-१०९९/प्र.क्र.२१५/टी-१, दिनांक २१.९.२०००.
- २) शासन निर्णय, महसूल व वन विभाग, क्र.ईएनटी-१००७/प्र.क्र.२९/भाग-१/टी-१, दि.१४.६.२०१०.
- ३) मुंबई क्रिकेट असोसिएशन, मुंबई यांची दि.१२.०२.२०१६ व १५.०२.२०१६ ची पत्रे.

प्रस्तावना :-

संदर्भाधीन दि.१४.६.२०१० च्या शासन निर्णयान्वये आंतरराष्ट्रीय पाच दिवसांचे कसोटी क्रिकेट सामने सोडून इतर सर्व प्रकारच्या आंतरराष्ट्रीय क्रिकेट सामन्यांवर महाराष्ट्र करमणूक शुल्क अधिनियमातील **कलम ३(१)(ब)** मधील तरतुदीनुसार करमणूक शुल्क आकारण्याचा निर्णय शासनाने घेतला आहे. त्यानुषंगाने, मुंबई क्रिकेट असोसिएशन, मुंबई यांनी संदर्भाधीन पत्रांन्वये केलेल्या विनंतीचा विचार करुन आय.सी.सी. आंतरराष्ट्रीय २०-२० वर्ल्ड कप क्रिकेट अंतर्गत दि. १६/०३/२०१६ ते ३१/०३/२०१६ या कालावधीत वानखेडे स्टेडियम, मुंबई येथे आयोजित करण्यात आलेल्या एकूण पाच आंतरराष्ट्रीय २०-२० क्रिकेट सामन्यांकरीता इंटरनेटद्वारे तिकीट आरक्षण करुन संगणकाद्वारे तसेच प्रत्यक्ष तिकीट केंद्रावर संगणकीकृत तिकीट विक्री तसेच थेट तिकीट विक्री करण्याकरिता महाराष्ट्र करमणूक शुल्क अधिनियमातील तरतुदीनुसार व संदर्भाधीन दि.२१.९.२००० व दि. १४.६.२०१० च्या शासन निर्णयांमधील तरतुदीनुसार मुंबई क्रिकेट असोसिएशन, मुंबई यांना मान्यता देण्याची बाब शासनाच्या विचाराधीन होती.

शासन निर्णय:-

आय.सी.सी. आंतरराष्ट्रीय २०-२० वर्ल्ड कप क्रिकेट अंतर्गत दि. १६/०३/२०१६ ते ३१/०३/२०१६ या कालावधीत वानखेडे स्टेडियम, मुंबई येथे आयोजित करण्यात आलेल्या एकूण पाच आंतरराष्ट्रीय २०-२० क्रिकेट सामन्यांकरीता मुंबई क्रिकेट असोसिएशन, मुंबई यांना इंटरनेटद्वारे तिकीट आरक्षण करण्यास व तिकीट विक्री केंद्रावर संगणकीकृत तिकीट तसेच थेट तिकीट विक्रीस उपलब्ध करून देण्यास महाराष्ट्र करमणूक शुल्क अधिनियमातील तरतुदीनुसार तसेच संदर्भाधीन दि.२१.९.२००० व दि. १४.६.२०१० च्या शासन निर्णयांमधील तरतुदीनुसार खाली नमूद करण्यात आलेल्या कार्यपद्धतीचा अवलंब करण्याच्या अटी व शर्तीच्या अधीन राहून याद्वारे शासनाची मान्यता देण्यात येत आहे.

१. आंतरराष्ट्रीय T-२० क्रिकेट सामन्यांकरीता तिकीट विक्री. :-

- i) आंतरराष्ट्रीय २०-२० वर्ल्ड कप क्रिकेट मालिकेंतर्गत दि.१६/०३/२०१६ ते ३१/०३/२०१६ या कालावधीत वानखेडे स्टेडियम, मुंबई येथे आयोजित करण्यात आलेल्या उपरोक्त सर्व ५ आंतरराष्ट्रीय २०-२० वर्ल्ड कप क्रिकेट सामन्यांकरीता तिकीट विक्री केंद्रामध्ये प्रत्यक्ष तिकीट उपलब्ध करून देण्याकरिता प्रत्येक रोलमध्ये २५० तिकीटे अथवा त्या पटीत तिकीटे असावीत. प्रत्येक तिकीटावर शासनाने विहित केल्यानुसार मुद्रित करावयाच्या मजकूराशिवाय प्रायोजकांचे नाव व लोगो यांची छपाई करण्याची मुभा राहिल.
- ii) तिकीट विक्री करण्याकरिता व्यवस्था असलेल्या प्रत्येक विक्री केंद्राकरिता स्वतंत्र संकेतांक असावा.
- iii) सदर तिकीटांवर “ए” टू “झेड” या अक्षरांनी सुरु होणारी मालिका असावी.
- iv) तिकीट विक्री करणाऱ्या संस्थेने प्रत्येक तिकीटाची छपाई तीन भागात करावी. तिकीटाच्या डावीकडून पहिल्या, दुसऱ्या व तिसऱ्या भागावर अनुक्रमे ऑडीटकरिता असलेल्या तिकीटाच्या भागावर “A”, दरवाजावर असलेल्या व्यक्तीकडे ठेवण्यात

- येणाऱ्या तिकीटाच्या भागावर “D”, व प्रेक्षकांकडे असणाऱ्या तिकीटाच्या भागावर “P” अशी अद्याक्षरे छापण्यात यावीत.
- v) प्रत्येक तिकीटावर सिरीयल नंबर, रोल नंबर, तिकीटधारकाने प्रवेश करावयाची प्रवेशद्वार, प्रवेश शुल्क, ऑनलाईन तिकीटाकरिता आकारण्यात आलेला सेवा आकार / कन्व्हेनियन्स चार्ज तसेच एकूण प्रवेश शुल्कावर देय होणाऱ्या करमणूक शुल्काचा स्पष्टपणे उल्लेख करण्यात यावा. तिकीटांचे ऑनलाईन आरक्षण करणाऱ्या व्यक्तीस संकेतांक देऊन त्या व्यक्तीने सदर संकेतांक तसेच ओळखपत्र तिकीट विक्री केंद्रांवर उपलब्ध करून दिल्यास त्याला आरक्षित केलेले तिकीट उपलब्ध करून देण्यात यावे.
- vi) प्रत्येक तिकीट धारकास तिकीटावर नमूद प्रवेशद्वारातूनच स्टेडियम मध्ये प्रवेश देणे आवश्यक असून तिकीटधारकाने आरक्षित केलेल्या जागेवर जाण्याकरिता त्याला एका यंत्राच्या समोरून जाणे आवश्यक असल्याने याकरिता तिकीटावर बार कोड देण्यात यावा. तिकीटाच्या तीन भागांपैकी प्रथम भाग स्टेडीयम मध्ये आत जातांना सुरक्षा रक्षकास संबंधित व्यक्तीने उपलब्ध करून देणे आवश्यक राहिल.
- vii) महाराष्ट्र करमणूक शुल्क अधिनियमातील तरतुदीनुसार अभिकर्त्याने संगणकीकृत तिकीट विक्री करण्याकरिता जिल्हाधिकारी, मुंबई शहर यांचे कार्यालयाकडून तिकीटाचा नमूना प्रमाणित करून घ्यावा. तसेच तिकीटाकरिता वापरण्यात येणारा रोल करमणूक शुल्क अधिकाऱ्यांमार्फत दिनांक व स्वाक्षरीसह मुद्रांकित करून प्रमाणित करून घ्यावा.
- viii) तिकीट विक्रीकरिता तसेच कायदा व सुव्यवस्थेच्या दृष्टीकोनातून तिकीट विक्री केंद्रास मान्यता देण्याकरिता पोलीस आयुक्त, मुंबई तसेच जिल्हाधिकारी, मुंबई शहर यांची आवश्यक ती सर्व विहित मान्यता घेण्यात यावी.

II. आंतरराष्ट्रीय T-२० क्रिकेट सामन्यांकरिता अनुज्ञेय होणारे करमणूक शुल्क:-

- i) आंतरराष्ट्रीय २०-२० वर्ल्ड कप क्रिकेट मालिकेंतर्गत दि.१६/०३/२०१६ ते ३१/०३/२०१६ या कालावधीत वानखेडे स्टेडियम, मुंबई येथे आयोजित करण्यात

आलेल्या उपरोक्त सर्व ५ आंतरराष्ट्रीय २०-२० वर्ल्ड कप क्रिकेट सामन्यांकरीता एकूण ३३,००६ इतक्या उपलब्ध आसन क्षमतेपैकी ४८०० इतक्या आसनांकरीता देण्यात येणा-या मानार्थ तिकीटांच्या (Complimentary Tickets) रकमेवर अनुज्ञेय होणारे करमणूक शुल्क माफ करण्याबाबत आयोजकांनी केलेली मागणी अमान्य करण्यात येत आहे. सबब उपरोक्त सर्व सामन्यांकरीता वानखेडे स्टेडियम, मुंबई येथील एकूण ३३,००६ इतक्या उपलब्ध आसन क्षमतेपैकी ४८०० इतक्या मानार्थ तिकीटांसह (Complimentary Tickets) उर्वरीत २८,२०६ इतक्या आसनांकरीता तिकीट विक्री करून त्याद्वारे प्राप्त होणा-या रकमेवर महाराष्ट्र करमणूक शुल्क अधिनियमाच्या कलम ३(१)(ब) मधील तक्त्यात “बृहन्मुंबई महानगरपालिका क्षेत्राकरिता” विहित करण्यात आलेल्या २५ % इतक्या दराने करमणूक शुल्क लागू होईल.

- ii) सदर आंतरराष्ट्रीय T-२० क्रिकेट सामन्यांच्या ऑनलाईन तिकीट विक्रीकरिता प्रती तिकिट कमाल रु. १०/- पर्यंत सेवा आकार / कन्व्हेनियन्स चार्ज आकारल्यास त्यावर करमणूक शुल्क लागू होणार नाही. या निश्चित सेवा आकार / कन्व्हेनियन्स चार्जच्या रकमेव्यतिरिक्त अधिकची रक्कम सेवा आकार / कन्व्हेनियन्स चार्ज म्हणून आकारल्यास अशा आकाराचा स्वतंत्र उल्लेख तिकीटावर करण्यात यावा.
- iii) तिकीटावरील कमाल रु. १०/- एवढा निश्चित सेवा आकार / कन्व्हेनियन्स चार्ज वगळून उर्वरित सेवा आकाराची / कन्व्हेनियन्स चार्जची रक्कम तसेच प्रवेश शुल्क अशा एकूण रकमेवर महाराष्ट्र करमणूक शुल्क अधिनियम मधील कलम ३(१)ब मधील तक्त्यात “बृहन्मुंबई महानगरपालिका क्षेत्राकरिता” विहित दराने करमणूक शुल्क आकारण्यात यावा. ऑनलाईन तिकीटविक्रीबाबतचे स्वतंत्र विवरण सदर सामना संपल्यानंतर पुढील दोन कार्यालयीन दिवसांत जिल्हाधिकारी, मुंबई शहर यांच्या कार्यालयास उपलब्ध करून देणे व अनुज्ञेय करमणूक शुल्काचा भरणा करणे अभिकर्ता यांना अनिवार्य राहिल.
- iv) सदर प्रत्येक आंतरराष्ट्रीय T-२० क्रिकेट सामन्यापूर्वी किमान एक दिवस अगोदर स्टेडियमच्या एकूण आसन क्षमतेच्या प्रमाणात देय करमणूक शुल्काएवढी अनामत

रक्कम अभिकर्त्याने जिल्हाधिकारी, मुंबई शहर यांच्याकडे जमा करणे बंधनकारक राहिल.

- v) प्रस्तुत प्रकरणी जमा होणारा करमणूक शुल्क जिल्हाधिकारी, मुंबई शहर यांनी “००४५, विक्रेय वस्तू व सेवा यावरील इतर कर व शुल्क, उपशिर्ष १०१” या लेखाशिर्षाखाली जमा करावा. अभिकर्त्याने भरणा केलेल्या अनामत रकमेतून शासनास देय होणारे करमणूक शुल्क समायोजित करून उर्वरित रकमेचा परतावा, लेखाहिशोब सादरीकरणानंतर ४ आठवड्यांमध्ये, संबंधितांना करण्यात यावा.
- vi) आंतरराष्ट्रीय २०-२० वर्ल्ड कप क्रिकेट मालिकेंतर्गत दि.१६/०३/२०१६ ते ३१/०३/२०१६ या कालावधीत वानखेडे स्टेडियम, मुंबई येथे आयोजित करण्यात आलेल्या उपरोक्त सर्व ५ आंतरराष्ट्रीय २०-२० वर्ल्ड कप क्रिकेट सामन्यांकरीता तिकीट विक्री न झालेल्या तिकीटांचे उर्वरित रोल जिल्हाधिकारी, मुंबई शहर यांच्या कार्यालयात सामना संपल्यानंतर त्याच दिवशी जमा करण्यात यावेत. तसेच, प्रत्येक सामन्याचे लेखा हिशोब अभिकर्त्याकडून जिल्हाधिकारी, मुंबई शहर यांना सदर सामना संपल्यानंतर पाच कामकाजाच्या दिवसांत सादर करण्यात यावेत.
- vii) सर्व तिकीटांच्या स्थळप्रती (Counterfoils) सदर सामना संपल्यानंतर २ महिन्यांच्या कालावधीकरिता जतन कराव्यात. तदनंतर सदर स्थळप्रतींचे नाशन संबंधित करमणूक शुल्क निरीक्षक यांनी स्वतःच्या उपस्थितीत करून घेऊन त्यासंदर्भात नोंदवहीत दिनांकित स्वाक्षरी करावी.
- viii) मुंबई क्रिकेट असोसिएशनच्या वानखेडे आंतरराष्ट्रीय स्टेडियममधील कॉर्पोरेट बॉक्समधील आसनांकरिता मुंबई क्रिकेट असोसिएशन, मुंबई यांनी जिल्हाधिकारी, मुंबई शहर यांना भाडेकराराच्या नोंदणीकृत प्रती उपलब्ध करून द्याव्यात. जिल्हाधिकारी, मुंबई यांनी सदर भाडेकराराची शहानिशा संबंधित मुद्रांक शाखेमार्फत करून करार योग्यरीत्या नोंदणीकृत असल्यास प्रत्येक १ वर्षाच्या कराराकरीता आकारण्यात येणाऱ्या रकमेवर विहित दराने करमणूक शुल्क आकारावे. सदर करमणूक शुल्काचा भरणा मुंबई क्रिकेट असोसिएशन, मुंबई यांनी केल्यानंतर पुढील १ वर्षामध्ये सदर ठिकाणी आयोजित करण्यात येणा-या एकदिवशीय आंतरराष्ट्रीय,

आंतरराष्ट्रीय २०-२० किंवा आयपीएल व तत्सम क्रिकेट सामन्यांकरिता या कॉर्पोरेट बॉक्समधील आसनांसाठी जिल्हाधिकारी, मुंबई शहर यांनी स्वतंत्रपणे करमणूक शुल्क आकारू नये. सदर करार ग्राह्य धरण्यास काही अडचण असल्यास जिल्हाधिकारी, मुंबई शहर यांनी या कॉर्पोरेट बॉक्सच्या निकटवर्ती आसनांकरिता आकारण्यात येणारे प्रवेश शुल्क विचारात घेऊन त्यानुसार कॉर्पोरेट बॉक्समधील आसनाचे प्रवेश शुल्क निश्चित करावे व त्यावर अनुज्ञेय होणारे करमणूक शुल्क परिगणित करून त्या शुल्काचा भरणा करून घ्यावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०२२४१२२७४३७७१९ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(शरद डोके)

कार्यासन अधिकारी, महाराष्ट्र शासन

प्रत, आवश्यक त्या तात्काळ कार्यवाहीकरिता अग्रेषित,

अपर जिल्हाधिकारी, मुंबई शहर.

प्रत माहितीसाठी,

- १) मा. मुख्यमंत्री यांचे प्रधान सचिव, मंत्रालय, मुंबई.
- २) मा. मंत्री (महसूल) यांचे खाजगी सचिव, मंत्रालय, मुंबई.
- ३) मा. राज्यमंत्री (महसूल) यांचे खाजगी सचिव, मंत्रालय, मुंबई.
- ४) प्रधान सचिव (महसूल) यांचे विशेष कार्य अधिकारी, मंत्रालय, मुंबई.
- ५) विभागीय आयुक्त, कोकण विभाग, मुंबई.
- ६) जिल्हाधिकारी, मुंबई शहर.
- ७) प्रधान महालेखापाल (लेखापरिक्षा, लेखा व अनुज्ञेयता) महाराष्ट्र-१, मुंबई
- ८) जिल्हा कोषागार अधिकारी, मुंबई.
- ९) मानद सचिव, मुंबई क्रिकेट असोसिएशन, मुंबई.
- १०) निवड नस्ती (टी-१).